

मुश्किल में गोल्ड लोन कंपनियां

नई दिल्ली. देश की गोल्ड लोन कंपनियों के लिए यह कारोबार अब गले की फांस बनता जा रहा है। मुथूट और मण्णापुरम जैसे दिग्गज गोल्ड फाइनेंस कंपनियों ने अपनी आगामी विस्तार योजनाओं को रोक दिया है। वहीं, मैग्मा, फिनकॉर्प और चोलामंडलम ने अपना कारोबार ही समेट लिया है। घटती मांग, सोने की गिरती कीमतें, बैंकों में बढ़ते गोल्ड लोन कस्टमर्स के अलावा रिजर्व बैंक के सख्त नियमों ने इन कंपनियों को इस सेगमेंट से बाहर निकलने पर मजबूर कर दिया। मुथूट फिनकॉर्प के वाइस प्रेसिडेंट सद्दाफ सय्यद ने बताया कि जो एनबीएफसी गोल्ड लोन बिजनेस से बाहर हो रही हैं उनके पास सोने की कीमतें गिरने पर पर्याप्त जोखिम प्रबंधन नहीं रहता।